



தஞ்சை நகராட்சி உறுப்பினர் ச.முரசொலி உலகப் புகழ்பெற்ற தஞ்சாவூர் பெரிய கோவில்லில் மாவட்ட ஆட்சித் தலைவர் மற்றும் ஒன்றிய தொல்வியல் துறை அதிகாரிகளுடன் ஆய்வு மேற்கொண்டார்.

திடக்கழிவுகள் மேலாண்மை விதிகள் படி வருமளவு கழிவு உற்பத்தியாளர்கள் இணைய தளத்தில் கட்டாயம் பதிவு வேண்டும்!

சென்னை மாநகராட்சி உத்தரவு!

சென்னை, மே 30 - திடக்கழிவுகள் மேலாண்மை விதிகள் படி, பெருமளவு கழிவு உற்பத்தியாளர்கள் இணையதளத்தில் பதிவு செய்வது கட்டாயம் என்று சென்னை மாநகராட்சி உத்தரவிட்டுள்ளது.

சென்னை மாநகராட்சி நேற்று வெளியிட்டுள்ள அறிக்கையில் கூறியிருப்பதாவது:

இந்திய அரசு கடந்த ஜனவரி 28-ஆம் தேதி திடக்கழிவு மேலாண்மை விதிகள் 2026 குறித்த அரசிதழ் அறிவிப்பை வெளியிட்டுள்ளது. மேற்கண்ட விதிகள் கடந்த ஏப்ரல் 1-ஆம் தேதி முதல் அமலுக்கு வரப்பெற்றுள்ளது. திடக்கழிவுகள் மேலாண்மை விதிகள் 2026ன் படி, கீழ்க்காணும் அளவு கோல்களில் ஏதேனும் ஒன்றைப் பூர்த்தி செய்யும் நிறுவனங்கள் அல்லது நிலையங்கள் "பெருமளவு கழிவு உற்பத்தியாளர்கள்" ஆக வகைப்படுத்தப்பட்டு கின்றன.

அதாவது, 20,000 சதுர மீட்டர் அல்லது அதற்கு மேற்பட்ட மொத்த தள பரப்பளவு கொண்ட கட்டிடம் அல்லது தினசரி 40,000 லிட்டர் அல்லது

அதற்கு மேற்பட்ட நீர் பயன்பாடு, மேலும் தினசரி 100 கிலோ அல்லது அதற்கு மேற்பட்ட திடக்கழிவு உற்பத்தி செய்பவர்கள் வகைப்படுத்தப்பட்டுள்ளனர்.

இந்த வரையறை, நிறுவன பயனாளர்கள், வணிக நிறுவனங்கள், குடியிருப்பு சங்கங்கள், சொசைட்டிகள், ஓட்டல்கள், மருத்துவமனைகள், கல்வி நிறுவனங்கள், ஐ.டி.பூங்காக்கள், திருமண மண்டபங்கள், வணிக வளாகங்கள், சந்தைகள், தொழிற்சாலைகள் மற்றும் பிற பெரிய நிறுவனங்களையும் உள்ளடக்கும். திடக்கழிவுகள் மேலாண்மை 2026 விதிமுறைகளின் படி, சென்னை மாநகராட்சி வரம்பிற்குள் உள்ள அனைத்து பெருமளவு கழிவு உற்பத்தியாளர்கள் களுக்கும் சில விதிமுறைகள் அறிவிக்கப்படுகின்றன.

அதன்படி, பெருமளவு கழிவு உற்பத்தியாளர்கள், சென்னை மாநகராட்சியின் இணையதளத்தில் பதிவு செய்வது கட்டாயமாகும். அனைத்து தகுதியுடைய பெருமளவு கழிவு உற்பத்தியாளர்களும், சம பந்தப்பட்ட மண்டல அலுவலர்களிடமிருந்து கடிதம் பெற்ற நாளிலிருந்து 15

நாட்களுக்குள் சென்னை மாநகராட்சியின் இணையதளத்தில் பதிவு செய்வது கட்டாயமாகும். குறிப்பிட்ட காலத்திற்குள் பதிவு செய்யாதவர்களுக்கு திடக்கழிவுகள் மேலாண்மை விதிகள் 2026ன் படி நடவடிக்கை எடுக்கப்படும்.

மேலும், பெருமளவு கழிவு உற்பத்தியாளர்கள் தேவையான குப்பைத் தொட்டிகளை கொள்முதல் செய்து, கழிவுகளை தரம் பிரித்து, சென்னை மாநகராட்சி அல்லது சென்னை மாநகராட்சியால் அங்கீகரிக்கப்பட்ட நிறுவனத்திடம் ஒப்படைக்க வேண்டும்.

பெருமளவு கழிவு உற்பத்தியாளர்கள் தாங்கள் உண்டாக்கும் உயிரியல் கழிவுகளை தங்கள் வளாகத்திலேயே உரமாக்கல், உயிரி எரிவாயு ஆக்குதல் போன்ற முறைகளில் செயல்படுத்த வேண்டும். பதிவிற்காக தனிப்பட்ட இணைப்பு, சென்னை மாநகராட்சியின் <https://gcservices.in/bulkwaste/register> என்ற இணையதளத்தில் உள்ளது. மண்டல அலுவலர்கள் (மண்டலம் 1 முதல் 15 வரை) நியமிக்கப்பட்ட பணியாளர்கள், தராய்மை இந்தியா திட்ட

பரப்புரையாளர்கள் பெருமளவு கழிவு உற்பத்தியாளர்களுக்கு இணையதளத்தில் பதிவேற்றம் செய்து தற்குத் தேவையான உதவிகளை வழங்குவார்கள்.

எனவே, அனைத்து நிறுவனங்கள் மற்றும் குடியிருப்பு சங்கங்களும் மேற்கண்ட அறிவுறுத்தல்களை கடைபிடிக்கும்படி கேட்டுக் கொள்ளப்படுகின்றனர். இதுகுறித்த மேலும் விவரங்களுக்கு, சென்னை மாநகராட்சியின் www.chennai corporation.gov.in என்ற அதிகாரப்பூர்வ இணையதளத்தை பார்வையிட்டுத் தெரிந்து கொள்ளலாம்.

இவ்வாறு அதில் கூறப்பட்டுள்ளது.

சென்னை - வேளச்சேரியில் மூதாட்டி பாலியல் வன்கொடுமை! மேலும் 3 பேரை பிடிக்க முடியாமல் போலீசார் திணறல்!

சென்னை, மே 30 - சென்னை வேளச்சேரியில், மூதாட்டி பாலியல் வன்கொடுமை செய்யப்பட்ட வழக்கில் 2 வடமாநில இளைஞர்கள் கைது செய்யப்பட்டுள்ள நிலையில், அதில் தொடர்புடைய மேலும் 3 பேரை பிடிக்க முடியாமல் போலீசார் திணறி வருகின்றனர். வேளச்சேரி பகுதியில் உள்ள உணவகங்களில் பணிபுரியும் பீகார் இளை

ஞர்கள் முகமது மஹலாப், முகமது ஆதில் ஆகியோர், நள்ளிரவில் பேருந்து நிலையம் அருகே சென்று உட்குத்துள்ளனர். அறைக்கு நிற்கும்படி வழியில், திணறி நுத்த மூதாட்டி உட்குத்து பணம் கேட்டுள்ளார். உவாங்கித் தருவதாக கூறி, மூதாட்டியை ரேபிடோ மைக் புக் செய்து அழைத்துச் சென்றுள்ளனர். பைக் டாக்கி ஓட்டுநரிடம் மூதாட்டி தங்களுடைய

என்றும், உட்குத்துவிட்டு விட்டிருக்கிறார் அழைத்துச் செல்ல வதாகவும் கூறியுள்ளார். இதையடுத்து, டாக்கி ஓட்டுநர் மஹலாப்பையும், மூதாட்டியையும் அழைத்துச் சென்று, மஹலாப் தங்கியிருந்த அறை அருகே விட்டுவிட்டு சென்றுள்ளார். முகமது ஆதில் நடந்தே அறைக்கு வந்ததாக தெரிகிறது. இதையடுத்து, அருகே உள்ள மாநகராட்சி பூங்கா

வுக்கு அழைத்துச் சென்று, மூதாட்டியை மிரட்டியும் கட்டாயப்படுத்தியும் இருவரும் பாலியல் வன்கொடுமை செய்துள்ளனர். பின்னர், இருவரும் தங்களுடைய அறைக்கு சென்றுவிட்டனர். மூதாட்டி சாலையில் ரத்த காயங்களுடன் அழுதுகொண்டே நின்றுருந்ததைப் பார்த்த அந்த வழியாகச் சென்ற வாகன ஓட்டிகள், இதுகுறித்து போலீசாருக்கு தகவல்

அளித்தனர். போலீசார் மூதாட்டியை மீட்டு மருத்துவமனையில் சேர்த்தனர். விசாரணையில் 5 பேர் தன்னை மிரட்டி பாலியல் வன்கொடுமை செய்ததாக மூதாட்டி தெரிவித்துள்ளார். இதற்கிடையே, அறைக்கு திரும்பிய மஹலாப்பும், ஆதிலும், பயத்தில் மூதாட்டிக்கு என்ன ஆனது என பார்க்க மீண்டும் மாநகராட்சி பூங்காவுக்கு சென்றுள்ளனர். அப்போது, வழியில் அவர்களை மறித்த ரோந்து காவலர், சந்தேகத்தின் பேரில், இருவரையும் புகைப்படம் எடுத்து மேலதிகாரிகளுக்கு அனுப்பியுள்ளார். இதற்கிடையே, மூதாட்டி விவகாரத்தை விசாரணை நடத்திய போலீசார் சி.சி.டி.வி. பதிவுகள் மற்றும் காவலர் அனுப்பியபுகைப்படங்கள் அடிப்படையில், மஹலாப் பையரும், ஆதிலையும் கைது செய்தனர்.

சட்டமன்றத்தொகுதி-கள ஆய்வு!

திண்டுக்கல் மேற்கு மாவட்டத்தில் மாவட்டச் செயலாளர் அர.சக்கரபாணி அறிவிப்பின்படி கீழ்க்கண்ட விபரப்படி கள ஆய்வு நடைபெற உள்ளது.

திண்டுக்கல் மேற்கு மாவட்டத்திற்கான குமுலில் பருதி இளங்கருதி, ஜி.பி.ராஜா ஆகியோர் நியமிக்கப்பட்டுள்ளனர்.

வேடசூதூர் சட்டமன்றத் தொகுதிக்கு வருகின்ற 31.05.2026 குராயிற்றுக்கிழமை காலை 10.00 மணிக்கு வேடசூதூர், ஆ.மகாலிங்கம், நத்தம் சட்டமன்றத் தொகுதிக்கு வருகின்ற 01.06.2026 திங்கள் கிழமை காலை 10.00 மணிக்கு நத்தம், கழக அலுவலகத்திலும்,

ஓட்டன்சத்திரம் சட்டமன்றத் தொகுதிக்கு வருகின்ற 02.06.2026 செவ்வாய்க் கிழமை காலை 10.00 மணிக்கு ஓட்டன்சத்திரம், காமாட்சி திருமண மண்டபத்திலும் இக்குழு நிர்வாகிகளை தனித்தனி குழுக்களாக சந்தித்து கள ஆய்வு செய்ய உள்ளனர். குறிப்பு:

காலை 10.00 மணி முதல் மதியம் 1.00 மணி வரை தொகுதி பார்வையாளர்கள், தொகுதிக்குட்பட்ட மாவட்ட கழக நிர்வாகிகள், தலைமை செயற்குழு, பொதுக்குழு உறுப்பினர்கள், ஒன்றிய, நகர, பேரூர் கழக நிர்வாகிகள், இந்நாள் முன்னாள் உள்ளாட்சி பிரதிநிதிகளுக்கு கள ஆய்வு நடைபெறும்.

மாலை 3.00 மணி முதல் 6.00 மணி வரை மாவட்ட சார்பு அணி அமைப்பாளர்கள், துணை அமைப்பாளர்கள், முன்னாள் கூட்டுறவு சங்க பிரதிநிதிகள், கிளை கழகச் செயலாளர்கள், நகர, பேரூராட்சிகளுக்குட்பட்ட வார்டு செயலாளர்கள், வாக்குச்சாவுடி நிலை முகவர்கள் (BLA-2) கழக முன்னோடிகளுக்கு கள ஆய்வு நடைபெறும்.

"அண்ணா அறிவாலயம்" சென்னை - 600 018 நாள் - 28.5.2026

தலைமைக் கழகம் தி.மு.க.

சட்டமன்றத் தொகுதி - கள ஆய்வு!

நாகை மாவட்ட கழக செயலாளர் என்.கௌதமன் அறிவிப்பின்படி கழகத்தலைவர் தளபதியார் அவர்களின் அறிவுறுத்தலின்படி நாகை மாவட்டத்தில் உள்ள நாகை, வேதாரண்யம், கீழ்வேளூர் ஆகிய சட்டமன்ற தொகுதிக்கான தேர்தல் முடிவுகள் குறித்த முக்கிய கள ஆய்வுக் கூட்டம் வரும் 01.06.2026, 02.06.2026, 03.06.2026 ஆகிய மூன்று நாட்கள் நடைபெற உள்ளது. தலைமைக் கழகத்தால் அறிவிக்கப்பட்டுள்ள கழக தகவல் தொழில்நுட்ப அணியின் துணைச் செயலாளர் எஸ்.டி.இளைசு தூத்துக்குடி மாநகர கழக செயலாளரும், மாநகர மேயருமான கௌதமன் பெரியசாமி ஆகியோர் கீழ்க்கண்ட விபரப்படி நேரில் வருகை தந்து இக்கள ஆய்வினை மேற்கொள்ள உள்ளனர்.

அதன் படி 01.06.2026 அன்று வேதாரண்யம் சட்டமன்ற தொகுதிக்கு வேதாரண்யம் சிம்பு மீரா திருமண மண்டபத்தில் காலை 10 மணி முதல் மதியம் 1 மணி வரை வேதாரண்யம் நகரம், தலைகூடியிற்று ஒன்றியம், தலைகூடியிற்று பேரூர் ஆகியவற்றிற்கும், வேதாரண்யம் சிம்பு மீரா திருமண மண்டபத்தில் மதியம் 2.00 மணி முதல் மாலை 6.00 மணி வரை வேதாரண்யம் கீழ்க்கு ஒன்றியம், வேதாரண்யம் மேற்கு ஒன்றியத்திற்கும்,

02.06.2026 அன்று திருக்குவளை எம்.வி.கே.திருமண மண்டபத்தில் காலை 10.00 முதல் மதியம் 1.00 மணி வரை கீழையூர் மேற்கு ஒன்றியம் கீழையூர் கீழ்க்கு ஒன்றியம், வேளாங்கண்ணி பேரூர், கீழ்வேளூர் பேரூர் ஆகியவற்றிற்கும்,

02.06.2026 அன்று திருக்குவளை எம்.வி.கே.திருமண மண்டபத்தில் மதியம் 2.00 மணி முதல் மாலை 6.00 மணி வரை நாகை தெற்கு ஒன்றியம், கீழ்வேளூர் வடக்கு ஒன்றியம், கீழ்வேளூர் தெற்கு ஒன்றியம் ஆகியவற்றிற்கும்

03.06.2026 அன்று நாகை மாவட்ட அலுவலகமான தளபதி அறிவாலயத்தில் காலை 10.00 முதல் மதியம் 1.00 மணி வரை நாகை நகரம் நாகூர் நகரம், நாகை வடக்கு ஒன்றியம் ஆகியவற்றிற்கும்,

03.06.2026 அன்று நாகை மாவட்ட அலுவலகமான தளபதி அறிவாலயத்தில் மதியம் 2.00 மணி முதல் மாலை 6.00 மணி வரை திருமருகல் வடக்கு ஒன்றியம், திருமருகல் தெற்கு ஒன்றியம், திட்டச்சேரி பேரூர் ஆகியவற்றிற்கும் நடைபெறுகிறது.

அண்ணா அறிவாலயம் சென்னை - 18 நாள் : 29.05.2026

தலைமைக் கழகம் தி.மு.க.

வாகனங்களுக்கு இடையூறாக பிளக்ஸ் பேனர் வைத்ததை

தட்டிக்கேட்ட போலீஸ்காரரின் கையை உடைத்த த.வெ.க. நிர்வாகிகள்! கும்பகோணத்தில் பரபரப்பு!

கும்பகோணம், மே 30 - கும்பகோணத்தில் வாகனங்களுக்கு இடையூறாக பிளக்ஸ் பேனர்கள் வைத்து த.வெ.க. நிர்வாகிகளை தட்டி கேட்ட போலீஸ்காரரின் கையை உடைத்த சம்பவம் அதிர்ச்சியை ஏற்படுத்தியுள்ளது.

தஞ்சாவூர் மாவட்டம் கும்பகோணத்தில் அம்மன் கோயில் திருவிழா நடந்து வருகிறது. திருவிழாவுக்கு அமைச்சர் வினோத்தை வரவேற்று நேற்றுமுன்தினம் இரவு த.வெ.க.வினர் நால்ரோடு பகுதியில் தஞ்சாவூர் மயிலாடுதுறை சாலையை இணைக்கும் இடத்தில் வாகனங்கள் செல்ல முடியாத வகையில் பேனர்

களை குறுக்கே வைத்த

அப்போது அந்த வழியாக இரவு ரோந்து சென்ற போலீஸ்காரர் தேவநாதன் (35), அவர்களை கண்டித்து சாலையின் குறுக்கே வைத்திருந்த பேனரை அகற்றுமபடி கூறினார். அவர்கள் அகற்றாததால் போலீஸ்காரரே பேனரை அகற்ற முயன்றபோது தவெக நிர்வாகிகளான பைரா கி தே அ பை சேர்ந்த அருண் (21) மற்றும் காளி (30) ஆகியோர் தேவேந்திரனை சரமாரியாக தாக்கி அவரது வலது கையை பிடித்து முறித்து விட்டு அங்கிருந்து தப்பி ஓடிவிட்டனர்.

இதில் போலீஸ்காரர் தேவநாதன் வலது கையின் மணிக்கட்டு பகுதியில் எலும்பு முறிவு ஏற்பட்டது. தகவலறிந்து சென்ற போலீசார், அங்கு வலியால் துடித்த தேவநாதனை மீட்டு கும்பகோணம் அரசு மருத்துவமனையில் சேர்த்தனர். பின்னர், மேல் சிகிச்சைக்காக தஞ்சாவூர் அரசு மருத்துவக் கல்லூரி மருத்துவமனையில் தேவநாதன் சேர்க்கப்பட்டார். அங்கு அவருக்கு தீவிர சிகிச்சை அளிக்கப்பட்டு வருகிறது.

இதுகுறித்து போலீசார் வழக்கு பதிந்து அருண், காளியை கைது செய்து விசாரித்து வருகின்றனர். இந்நிலையில், போலீஸ்காரரின் கையை உடைத்த த.வெ.க. நிர்வாகிகள் இல்லை என காவல்துறை சார்பில் விளக்கம் அளிக்கப்பட்டுள்ளது. ஆனால், போலீஸ்காரரின் கையை உடைத்த இருவரும் த.வெ.க. கட்சி சார்பில் வைக்கப்பட்ட பேனரில் அவர்களின் படம் இடம்

பெற்று உள்ளது. இந்த

வீடியோ சமூகவலை

தளங்களில் வைரலாகி

வருகிறது.

திராவிட இயக்க தீரர்கள் நினைவு நாள்

நாகை அ. அம்பலவாணன் மே 30 (2020)

கழகம் துவக்கப்பட்ட 1949 ஆம் ஆண்டே முதல்முறையாக கலைஞரை அழைத்து, நாகை, ஆழியூரில் பொதுக்கூட்டம் நடத்தியவர். 1961-ல் சிக்கலில் கிளைக் கழகத்தை இவர் உருவாக்கியபோது, பேரறிஞர் அண்ணா அவர்களே நேரடியாக கிளை அலுவலகம் வந்து, கிளை குறிப்பேட்டில் கையொப்பமிட்டு சென்றார்.

கீழ் தஞ்சை மாவட்டச் செயலாளர், நாகை மாவட்டச் செயலாளர் என பல்வேறு கழகப் பொறுப்புகளை வகித்து, அப்பகுதியில் கழகம் வளர பாடுபட்டவர்.

பேரறிஞர் அண்ணா, முதல்முறையாக கலைஞர், கழகத் தலைவர் மு.க.ஸ்டாலின் ஆகியோரது அன்மையும் நன்மதிப்பையும் பெற்றவர்.

தஞ்சை மாவட்ட வேளாண் விற்பனைக்குழு தலைவராக பதவி வகித்தவர்.

கழகம் அறிவித்த அனைத்துப் போராட்டங்களிலும் கலந்து கொண்டு சிறை சென்றவர். 2017 ஆம் ஆண்டு நடைபெற்ற முப்பெரும் விழாவில் தலைமைக் கழகத்தின் சார்பில் 'பாவேந்தர் பாரதிதாசன் விருது' வழங்கப்பட்டது.

தலைமைக் கழகம் தி.மு.க.

மதச்சார்பற்ற தன்மையை உறுதி செய்த - அறிஞர் அண்ணாவின் முற்போக்கான 'தமிழ்நாட்டின் அரசு ஆணை' வீழ்த்தப்படுகிறதா?

அறிஞர் அண்ணா காங்கிரஸ் ஆட்சியை அகற்றி 1967 ஆம் ஆண்டில் திராவிட முன்னேற்றக் கழகத்தின் ஆட்சியை அமைத்தார்.

மக்கள் ஆட்சியின் மாண்பினை மதச்சார்பற்ற கொள்கையினை உயர்த்திப் பிடித்தார்.

தமிழ்நாட்டின் சட்டமன்ற வரலாற்றில் முதல் முறையாக 'கடவுள்' என்ற சொல்லிற்கு மாற்றாக 'உளமார' என்ற சொல்லைப் பயன்படுத்தி அறிஞர் அண்ணா தொடங்கி அனைத்து திமுக உறுப்பினர்களும் பதவி ஏற்றனர்.

2026 ஆம் ஆண்டிலும் திமுக சட்டமன்ற எதிர்க்கட்சித் தலைவர் உதயநிதி தொடங்கி அனைத்து திமுக உறுப்பினர்களும்

மதச்சார்பற்ற மாண்பினைப் போற்றியுள்ளனர். நமது நாட்டில் மதங்கள், பல பல.

வழிபாட்டு முறைகள் வெவ்வேறானவை. ஆனால் அரசு எல்லோருக்கும் பொதுவானது என்பது அறிஞர் அண்ணா காலத்தில் அரியணை ஏறியது.

எனவே மதச்சார்பற்ற உயரிய நெறியைப் பின்பற்ற அரசு அலுவலகங்களில் கடவுள்கள், படங்கள், சிலைகள் அகற்றப்பட்டு ஆணையை 1968 ஆம் ஆண்டு ஏப்ரல் 29 ஆம் நாள் தலைமைச்செயலாளர் சி.ஏ.இராமகிருஷ்ணன் பிறப்பித்தார்.

எனது மூத்த அண்ணன் நரேந்திரன் தலைமைச் செயலகத்தில் அப்போது பொதுத் துறையில் உதவிச் செயலாளராகப் பணிபுரிந்தார்.

அப்போது தலைமைச் செயலகத்தில் பணியாற்றியவர்கள் இந்த அரிய நிகழ்வை "அண்ணா சொல்லி அப்பா பிறப்பித்த ஆணை" என்று மகிழ்ச்சியோடு வரவேற்றார்கள்.

இத்தகைய ஆணை இந்திய மாநிலங்களில் இன்று



வரை ஏந்த மாநிலத்திலும் பிறப்பிக்காத முன்னோடியான. முன்மாதிரியான முற்போக்கான வழிகாட்டும் ஆணையாக ஒளிக்கின்றது.

"மதச்சார்பற்ற" என்ற சொல் 1976 ஆம் ஆண்டு டிசம்பர் 18 ஆம் நாள் இந்திய அரசமைப்புச் சட்டத்தில் இடம் பெற்றது.

அதுவும் நெருக்கடி நிலைக் காலத்தில்!

1993 ஆம் ஆண்டில் செல்வி ஜெயலலிதா ஆட்சியில் அரசு அலுவலகங்களில் வளாகங்களில் எந்த மதத்தின் வழிபாட்டுத் தலங்கள் கட்டுவதையும் தடை செய்து மற்றொரு ஆணையும் வெளியிடப்பட்டது.

அறிஞர் அண்ணா பிறப்பித்த ஆணையை எதிர்ந்து சென்னை உயர் நீதிமன்றத்தில் வழக்குத் தொடர்ந்த போது, பல ஆண்டுகள் கழித்து இந்த ஆணை செல்லுபடியாகும் என்று தீர்ப்பும் வழங்கப்பட்டது.

இத்தகைய மதச்சார்பற்ற கொள்கையை வலியுறுத்தும் ஆணைக்கு எதிராகத் தலைமைச் செயலகத்தில் அமைச்சர்கள் தங்கள் அறைகளிலேயே மதச்சார்பினைப் போற்றுவது அறிஞர் அண்ணா பிறப்பித்த ஆணைக்கும், நீதிமன்றத்தீர்ப்பிற்கும் எதிரானது என்பதை உணர்வார்களா?

மதச்சார்பற்ற கொள்கையைப் பின்பற்றும் விஜய் அரசுக்கு ஆதரவு தரும் கட்சிகள் "இது தவறானது, சட்டத்திற்கு எதிரானது" என்று உணர்த்துவார்களா?

பேராசிரியர் மு.நாகநாதன்

